




ISSN 0868-4545

Салawat күнере

УКУЧЫМ! БЕЛ, СИНЕ
АН-НУРЛЫ ЮЛ КӨТӨ.
УЛ-ЯКТЫ ЮЛ НАРЧАК
БЕЛЕМ ГӘ
ИЛТӨ!



Беренче! Беренчеләр...

Беренче сентябрь. Беренче сыйныф. Беренче укытучы. Беренче кыңгырау. Беренче дәрес. Беренче тәнаффес...

Ошбу сентябрьдә тәүге мәртәбә мәктәп бусагасы аша Белем иленә узучылар үзләре дә — БЕРЕНЧЕ. Ягъни мәсәлән, БЕРЕНЧЕЛӘР, Беренче Сыйныф Укучылары...

Бәлки күпләрегез әти-әниләрегез, абый-апаларыгыз, әби-бабайларыгыз, якын туганнарыгыз яисә тәрбиячеләрегез ярдәмендә укырга һәм язарга өйрәнгәндер дә инде. Әгәр шулай икән, андыйларга бездән мактау сүзләре ирешсен...

Беренчеләр...

Беренчеләргә бездән һәрчак бүләк әзер.

Бүләк — «Салават күпере» журналы.

Рәхим итегез Әдәбият һәм Сәнгать мәктәбенә: сөенеп керегез шигырь, әкият, жыр, рәсем дәресләренә, куанып чыгыгыз яңа тәнаффесләргә...





Шигарма дәресе

Рөстәм Мингалим

Көч жыйдым

Көч жыйдым мин,
көч эчтем

энкәемнең сөтөннән.
... Көчем артты үпкәндә
әткәемнең битеннән.

Бик яраттым жәйләрне,
кышларны да яраттым.
Йөгөргәндә — көч тоттым,
егылсам да — көч таптым.

Тордым билгә таянып,
көчем билгә житкәндә.
Абыйдан да көч алдым,
ул борынга чиерткәндә.
Узып шунда борынны,
түбәмә
житте көчем.

... Мин
жиде ел
көч жыйдым
мәктәпкә бару өчен!

Мәңгү

Яфраклы уен

Бу уен төрле агачлар үскән жирдә уйнала. Һәр балага берәр яфрак таратыла: әйтик, каен яисә усак, өрәңге, юкә... яфраклары. Алып баручы «Үз өеңне тап!» дигән әмер бирүгә, һәр бала үзе тапкан яфракның агачы янына йөгәрә. Үз агачларын дәрәс һәм тиз тапкан балалар жинүче дтп исәпләнәләр.

Заһид Мәхмүди

Хиссан дәресе

Аулак өйдә

Уйнап туйгач, Нәнис белән Нәнүс телевизор карарга утырдылар. Анда рогаткадан атып шаярырга яратучы бик шук малай турында нәфис фильм бара иде. Менә ул агач башында утырган бер песнәкне бәрәп төшерде. Әшәке малай бик елгыр булып чыкты. Аны хәтта милиционер абый да тоталмады.

— Абый, — диде шул чак Нәнис, Нәнүснең кабыргасына төртеп, — бу әшәке малайны милиционер абыйга тотып бирәбезме?

— Ничек итеп? — диде Нәнүс, гажәпләнеп.

— Телевизорны сүтәбез дә, якасынан өстерәп чыгарабыз.

— Ы-ы, ул бездән зуррак.

— Нигә куркасың, без бит икәү!

— Ярамый, — дип җавап бирде абый кеше, энесенең тәкәдимиен кире кагып. — Аның кыены миңа элэгәчәк.

— Телевизорның арткы капкачын ачабыз да...

— Син күкеле сәгатьне сүткәндә дә шулай дигән идең. Аннан соң, бер тотынгач, соңгы шөребенә кадәр сүтеп бетердең.

Нәнис авызын турсайтты.

— Мин бит күке күкәй салмады микән дип кенә...

— Таптыңмы соң?

— Үзең күрәп тордың ич, нинди күкәй булсын ди анда? Күкәйне алып, күптән очып чыгып киткән иде инде ул.

— Бу юлы да шулай булачак. Син бит әйбер ватварга яратасың.

— Син милиционер абыйга булышырга теләмисеңмени? Ә үзең, зур үскәч, милиционер абый булам, дисең тагын!

Тарткалаша торгач, абый кеше риза булды.

— Ярап, синеңчә булсын, акылга утыртырга кирәк аны, — диде ул, кулларын йодрыклап.

Телевизорның арткы капкачын ачып, эчкә күз салгач, малайлар югалып калдылар. Нәнүс, аптырап, колак артын кашып куйды.

— Качкан, — диде ул, — милиционер абый да күренми.

Нәнис исә абыйсын тынычландырырга кереште:

— Борчылма, абый, ул теге әшәке малайны куып киткәндер.

— Ерак китә алмаганнардыр әле, эзләргә кирәк, — диде Нәнүс, ныклы карарга килеп.

Малайлар өйнең астын-өскә китереп бетерделәр, әмма милиционер белән әшәке малайны таба алмадылар.

— Борчылма, абый! — Нәнис кулын абыйсының иңенә куйды. — Икенче юлы кача алмас, без аны барыбер тотачакбыз.

Телевизорның арткы капкачын ябып куйгач, кәефләре кырылган балалар яңадан машиналы уйнарга утырдылар.



Рассам Илдар НАФИЕР

Зиннур Гыйбадулла
шигыре һәм көе

Туган көнем

Бүген минем туган көнем –
Әзерләндем бик күптән:
Жырлар, шигырьләр ятладым,
Сөйләргә торып иртән.

Кушымта:

Лә-ли-лә, лә-ли-лә,
Минем исмем Камила.
Дус кызларым белән бергә
Уйныйсым гына килә.


Курчакларның битен юып,
Чәчләрен үреп салдым.
Яңа теккән күлмәкләрен
Кидереп уйнап алдым.

Лә-ли-лә, лә-ли-лә,
Минем исмем Камила.
Курчакларым бигрәк матур –
Уйныйсым гына килә.

Битләренә кершән ягып,
Ислемай табып сөрттем.
Үзләренә исем эзләп,
Аптырап, йөдәп беттем.

Разия, Наҗия,
Иң зур апам Галия.
Апам исемнәрен куштым
Иркәләп сөя-сөя.

Уртача тизлектә.



Котлыбыз!



Зиннур абыегыз Гыйбадулла (Гыйбадуллин) — халкыбызның танылган композиторы, өлкәннәр өчен дә, балалар өчен дә матур-матур көйләр иҗат итүче. Шушы көннәрдә мәхтәрәм Композиторга 70 яшь тулды. Без Аны олуг бәйрәмә белән чын күңелдән котлыйбыз һәм Аңа саулык-сәламәтлек, иҗат уңышлары телибез!



Рөстәм Кутуй шигырләре

Көтүче

Мин —көтүче. Кәжә көтәм,
Кулда — чыбыркы.
Чыбыркы тоткан беләкләр
Жәен чыныкты.

Сикерә дә менеп кита
Кәжә гел өскә,
Коймаларны бәрәп керә,
Күрсә кәбестә.

Мин — көтүче, солдат кебек
Һәрвакыт сакта.
Көне буга чаба торгач,
Кичкә аксата.

Тәмле була, татлы була
Чык төшкән үлән...
Ә кичләрен сыйланам мин
Жылы сөт белән.

Кәжә көтәм. Үзем көтәм
Еллар үтүен.
Үсеп житкәч, тапшырырлар
Сыер көтүен.

Әтәч

Кикрикләре уттай яна,
Очып килә каршыга,
Йөгәрә дә менеп куна
Зәңгәр койма башына.

Койрыклары — төсле фонтан,
Атлап килә хан сыман...
Дөнья матур, кояш көлә,
Әтәч кенә ярсыган.

Көязләнгә, ыспайлана,
Гүя карый көзгегә...

Ачыла бар тәрәзәләр,
Сүз артыннан сүз тезәләр:
— Канат кагып очып китәр!
— Түбәләрдән биек үтәр!
— Болытларга барып житәр!
— Чү, ашыкма, түз генә!

Очмый әтәч болытларга,
Куна койма башына.
«Кикрикүк!» — дип ул
дусларын
Уятырга ашыга.

Урысчадан Рәзил Вәлиев тәржемә кылды.



Койма карый ачуланып
Бер сыңар күзе белән.
Ә бозау шат, бакчада бит
Тезеннән аның үлән.

Рәссам Фәрит МУЛЛАХМӘТ



Бизин тәңгәсү

Әңгел, шайтан, дүйнөбүз!



Әңгел белән шайтан

Балалар барысы да йөзләре белән стенага борылып баса. Берсе аларның башларын борып, йөзләрен карап йөри. Балалар барысы да авызларын йомган була. Йөзен күрсәтүче көлмәсә — әңгел, көлсә — шайтан була. Шулай итеп уйнаучылар әңгел белән шайтанга бүленеп беткәч, шайтаннар әңгелләргә тотарга тырышалар.

Әңгелләр:

Эт йөри урамда,

Хәбәре юк буранда.

Әңгеллеккә җиңеллек,

Шайтанга авырлык! —

дип җырлыйлар. Тотылса, әңгел шайтанга әйләнә.

Җиз бүкән

Бу уен күбрәк малайлар арасында җәй көнө тышта уйнала.

Балалар түгәрәк ясап, «җиз бүкән» булып, чүгәләп утыралар. Һәрберсенә артында бер малай басып саклап тора. Арада бер малай бүкәнсез калдырылган була. Ул арттан килә дә «сакчы» белән сүз башлай:

— Җиз бүкән, җиз бүкән сатлык микән?

— Җиз бүкән сатлык икән.

— Күпме хак алыр икән?

— Хак ярым хак, пот ярым борчак икән.

— Әйдә йөгәрешеп карыйк, кем алыр икән, — диләр дә түгәрәк тышыннан берберсенә каршы йөгәрәп әйләнәләр. Кем иң элек әйләнеп килеп җитсә, җиз бүкән шуныкы була.



Рәссам Илдар НӘФИЕВ

Шагыйрә Йолдызның балалар өчен
язган китаплары

Антенналы бәрәңге 1994

Зоопарк 1997

Шигырьле чәй 1999

Рәссам Диләрә Нәүрүзова

Кадәрле дускай!

*Журналның урта битен ипләп кенә алып, кара
сызыклар буенча кисегез, сары сызыклар буенча
бөкләгез дә, килеп чыккан кисәкчәләргә, бит саннарына
карап, китап итеп жыгыз. Булгач-булгач, чын китап
булсын — уртасын ике урыннан төпләп куегыз.*

© «Салават күпере» китапханәсе.



Кем уяткан?

Кайдан әле бөреләр
Яз килгәннен белделәр?
Яшел башларын сузып,
Кояшка үрелделәр.

Сәгать дигән нәрсәнең дә
Ни икәннен белмиләр.
Ничек итеп һәр яз саен
Уяналар бөреләр.

Жиребезгә язлар килгәч,
Кошлар кайткач көньяктан,
Йоклап яткан бөреләргә
Тамчы тамып уяткан.

— Торыгыз, житәр! — дигән,
— Артыкка китәр! — дигән.





Шагырә
Йолдыз апагыз
уллары Сәйдәш, Ядкаръ һәм Айнур белән.

Шаян көй

Бер көй кереп качты гармун
Телләре арасына.
Ләкин белмим кайсындадыр:
Агында, карасында?
Бер көй кереп качты шунда —
Калмадыгызмы күрөп?
Табалсам иде шул көйне
Кайда качканын белөп.
Бәлки ул көй минем белән
Качыш-качыш уйныйдыр.
Бәлки ул көй минем белән
Шаярырга уйлыйдыр.
Андый шаян көй дә булгач,
Ул бит миңа охшаган.
Миңа охшаган да булгач,
Табачакмын, ышанам.

Билгеле урын

Безнең өйдә һәрнәрсә
Үзенең урынын белә:
Пәлтә чөйгә эленә,
Китап киштәгә менә.
Бияләйләр, оеклар
Жылыны яраталар.
Яккан мич кырыенда
Рәхәтләнеп яталар.
Һәр нәрсәнең урыны бар:
Тәртипле машиналар,
Уенчыклар, уйнап туйгач,
Тартмага ашыгалар.
Мендәрләр ята диванда,
Ә күлмәкләр шкафта...
Кайвакытта миңа дигән
Урын да бар почмакта.





14

Колактар нигә кирәк?

Беләсезме икән сез
 Нигә кирәк колактар?
 Ишәтергә генә түгел,—
 Күрергә кирәк алар.
 Ничек алай дисезме?
 Хәзер, хәзер аңлатам:
 Үзегез дә шаккатырсыз
 Бу гаҗәп яңалыктан.
 Колак тотып тормаса,
 Күзгә төшә ул бүрек,
 Бүрек төшөп каплагач,
 Берни дә булмый күрөп.
 Күзең капланган килеш
 Кыен шул ул йөрергә.
 Димәк, колак ярдәм итә
 Безгә әйбәт ... күрергә.

3

Ни файда?

Яңгыр ява коеп-коеп,
 Илөкләп тә чилөкләп.
 Атлыймын мин әкрән генә,
 Ашыкмыйча бик ипләп.
 Әни мине ашыктыра,
 Әйдә, тизрәк, ди, өйгә.
 Мин атлыйм шул бер көйгә,
 Ерак бит әле өйгә.
 Ашыгып ни файда ла,
 Яңгыр ява анда да.
 Әгәр яңгыр туктасамы —
 Мин дә кызык итәрмен.
 Мин дә кызык итәрмен.
 Тизрәк чабып китәрмен дә
 Өйгә кайтып җитәрмен.



10

7

Яңгыр ничек Боз булган?

Иртән яңгыр ява иде,
Тамчы булып тама иде.
Әйләнгән бозга кичен.
Уйлыйсыңмы: «Ни өчен?»

Көн суытып жибәргән дә
Яңгыр тамчысы туңган.
Мамык тунын киеп алган —
Ак кар булуы шуннан.




Җавап

Ләлә бүген урамда
Туп уйнады көнозын.
Әнисе чакырып алды:
— Караңгы төшә, кызым...

Керми кызчык.
Вәт бәлә,
Җавап та тапкан әнә:
— Әйдә төшсен, ватылсын—
һәм тизрәк яктырсын.



Алсу һәм
Илшат
Җиһаншиннарның
рәсемнәре (Кукмара)





Инглиз телен өйрәнүче дускай!

Бүгенге дәресне Казан дәүләт педагогия университеты доцентъ. Аisu, Фоат кызы Валиева алып бара. Г.Тукайның «Шүрәле»сен инглиз теленә тәрҗемә итүче дә Аisu анагыз Игътибар! Дәрес башланды...

Габдулла Тукай



Нәкъ Казан артында бардыр бер авыл — Кырлай диләр;
Жырлаганда көй өчен «тавыклары жырлай» диләр.

Гәрчә анда тумасам да, мин берәз торган идем,
Жирне эз-мәз тырмалап, чәчкән идем, урган идем.

Ул авылны, — һич онытмыйм, — һәр ягы урман иде,
Ул болын, яшел үләннәр хәтфәдән юрган иде.

Зурмы? дисәң, зур түгелдер, бу авыл бик кечкенә,
Халкының эчкән суы бик кечкенә — инеш кенә.

Анда бик салкын вә бик эссе түгел, урта һава,
Җил вакытында исеп, яңгыр да вакытында ява.

Урманында кып-кызыл кура жиләк тә жир жиләк;
Күз ачып йомганчы, һичшиксез, жыярсың, бер чиләк.

Бик хозур! Рәт-рәт тора, гаскәр кеби, чыршы, нарат;
Төпләрендә ятканым бар, хәл җыеп, күккә карап.

G.Tukai "Shurale"

Translated from Tatar by Valeyeva Alsu.

There's a Tatar villag Kirlie in the suburbal of Kazan.
Even poultry in this village is a faithful music fan.

Not being born in that same village I felt happy at this place,
Plowed and sowed and cropped and harrowed, all the troubles did I face.

There, all around the village^ thick green trees are standing by
And a grassy velvet carpet lies beneath the azure sky.

Is the village big? You'll ask me. Well, I'll say, it's not so big.
Little spring of pure water gives a thirsty man a drink.

Neither hot nor cold is there, all is moderately wise:
Just in time the wind starts blowing and in time the sun will rise.

There you'll see a lot of berries - hurry up to fill your pail!
You will gather in a minute pretty lot without fail.

Like the rows of mighty soldiers pins-trees, fir-tress standing by,
What a pleasure was to lay there staring at the sunny height.





ПЕЙЗАЖ

И. Левитан. «Ташу».



СКУЛЬПТУРА

«Архангельское» бакчасы.



Балкыш

Кадерле балалар, кайсыгыз рәсем ясарга яратмый, шул кул күтәрсен әле. Юкмы андыйлар? Юктыр шул, чөнки РӘСЕМ ясарга яратмаган бала булмый.

Рәсемне бик оста ясаучыларны РӘССАМ диләр. Оста рәссамнарның ижатын СЫНЛЫ СӘНГАТЬ дип йөртәләр. Жыр сәнгате, театр сәнгате, кино сәнгате бар. Сынлы сәнгать – шуларның иң өлкәне. Безнең борынгы бабайлар, әле тау куышларында яшәгәндә үк, торакларының диварларын рәсемнәр белән бизәгәннәр.



ПОРТРЕТ

3. Серебрякова. «Курчак тоткан кыз».

Рәссам дөньяны чынбарлыктагыча, ләкин шул ук вакытта бары тик үзе генә күрә белгәнчә сурәтлi.

Сынлы сәнгать – үзе бер дөнья. Аның үз теле бар. Ул телдә «нәкышъ», «графика», «скульптура» дип сөйләшәләр. Нәкышъчеләр пумала һәм буяулар белән, графиклар күмер һәм карандаш белән, скульпторлар балчык, таш, пластик, агач, металл, гипс белән эшлиләр.



НАТЮРМОРТ

И. Хруцкий. «Чәчәкләр һәм җимешләр».



МУЗЕЙ

Мәскәү. Кусково.

Рәссам дөресә



«Акварель», «гуашь», «темпера», «пастель» дигән матур сүزلәре бар бу телнең. Тагын «портрет», «пейзаж», «натюрморт» дигәннәре, «палитра», «композиция» дигәннәре дә бар. Без аларның нәрсә аңлатканын соңрак белербез әле.

Ә хәзер, әйдәгез, зур игътибар белән сынлы сәнгать әсәрләрен карыйк.

Юлия Щетинкина,
рәссам.

Картиналар һәм скульптуралар МУЗЕЙларда яки КАРТИНАЛАР ГАЛЕРЕЯсында, безнең өйләребездә яши.

Музейларда рәссам яки скульпторның үз куллары белән ясаган әсәрләре саклана. Ул картина яки скульптура **ОРИГИНАЛ** дип атала. Оригиналны бөтен кеше дә музейга барып карый алмый. Шуңа күрә типографияләрдә картиналарның күчәрмәләрен бастыралар. Алар **РЕПРОДУКЦИЯ** була. Бу биттәге картиналар да – репродукция.

Эш бикләч... көләрдә ярыл

Ике черки филне очрата. Берсе филгә әйтә:

- Фил, әйдә сугышабыз!
- Икегез берүземә каршымы? Юк, мин риза түгел...



Берүзең баядан бирле шыркылдыйсың. Жүләр мәллә син?

— Үземә үзем мәзәкләр сөйләгән идем. Бер мәзәкне моңарчы үземнең дә ишеткәнем юк иде. Шуңа көлүем...

Әни, әйт әле, безнең эткә ничә яш?

- Жиде!
- Миннән дә кечкенә! Алайса, нишләп аның койрыгы бар?



Әти, мин төшемдә синең өч морожрый алганыңны һәм миңа биргәнеңне күрдем.

— Бик әйбәт! Үзең генә ашап бетер инде...



Рәссам илдар НӘФИЕВ

ТАТАРСТАН РЕСПУБЛИКАСЫ МӘГЪЛУМАТ ҺӘМ МАТБУГАТ МИНИСТРЛЫГЫ, ТАТАРСТАН ЯЗУЧЫЛАР БЕРЛЕГЕ ИДАРӘСЕ ҺӘМ РЕДАКЦИЯ ЖУРНАЛЫ 1990 елның март аеннан бирле чыга

"Салават күперә" өчмөсячый журнал Министрства информации и печати РТ, правления Союза писателей РТ и редакции. На татарском языке. Основан в 1990 году.

Татарстан Республикасы Мәгълүмат һәм матбугат министрлыгы тарафыннан 96 нчы номер белән төркөлдә

Баш мөхәррир
Зиннур ХӨСНИЯР

Баш мөхәррир
урынбасары
Фирәя БӘДРЕТДИН

Бүлек мөхәррире
Ләбиб ЛЕРОН

Бизәләш мөхәррире
Фәрит МУЛЛАХМӘТ

Компьютер дизайны
Мөнирә КУЗИЕВА

Исәп-хисап бүлөгә
Рәмзия САЛИХ


Тышлыкның 1нче битендә
Светлана ЯРКОВА рәсеме

Адрес редакции:
420012 г. Казань, ул. Муштаря, 14.


"Салават күперә" журналының компьютер үзөгәндә жыйелды һәм төсләргә бүлендә.

Татарстан гәзәтә-журналлар нәшрияты. Казан, Декабристлар урамы, 2 нче йорт

Производства бирелдә 17.9.99 ел.
Басарга кул куелды 17.9.99 ел.
Көгазь форматы 84x108 1/16.
Офсет ысулы белән басыла.
Тиражы 12739 данә. Заказ 3-456.
Бөясе килешү буйенча.



— Әти, ани! Сөзгә әйтәм:
Мин хәзер эшкә китәм.
Аш пешереп торыгыз,
Идән юсын берегез...
Тәртип булсын, белегез!



— Сөзнәң хәлләр әйбәттер шул...
Минем менә үз хәлем.
«Ничек төшим икән?» — диеп
Жылап утырган мәлем.



— Туйганчы бал ашыйм, диеп
Көргән идем кичкырын...
Аю кычкыра: «Карак!» — диеп,
Мин: «Аю!» — диеп кычкырам.



— Матур җырлар җырлый беләм,
Телим икән — биим дә...
Этем әйтә: — Шәп биисең,
Өйрәт әле мине дә!..



— Вилсәпидемә утырып,
Җыр җырлап барам сыман:
«Керим әле урманнарға,
Каеннар арасына...»



— Боргаланма, башкаеңны
Уңа-сулга каерма.
Маймылланмый гына утыр! —
Дидем маймылкаема.